



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 2227/11 - 2021 මැයි මස 12 වැනි බදාදා - 2021.05.12

(රජයේ බලයපිට ප්‍රසිද්ධ කරන ලදී)

IV (අ) වැනි කොටස - පළාත් සභා

පළාත් සභා නිවේදන

බස්නාහිර පළාතේ පළාත් සභාව

ආණ්ඩුක්‍රම ව්‍යවස්ථාවේ “154 අ” වගන්තිය සමග කියවිය යුතු, බස්නාහිර පළාතේ 1989 අංක 04 දරන පළාත්බද මාර්ග සංවර්ධන අධිකාරී ප්‍රඥප්තියේ, 15 වන වගන්තිය මගින් මා වෙත පැවරී ඇති බලතල ප්‍රකාරව, බස්නාහිර පළාත්බද මාර්ග සංවර්ධන අධිකාරියේ කටයුතු කළමනාකරණය සම්බන්ධයෙන් වූ “පරිපාලන කාර්ය පරිපාටි සංග්‍රහයේ 1 වන කාණ්ඩයේ, 16.6 වගන්තිය සංශෝධනය කිරීම සම්බන්ධයෙන්, බස්නාහිර පළාත්බද මාර්ග සංවර්ධන අධිකාරියේ අධ්‍යක්ෂ මණ්ඩලය විසින් 2020.12.24 දින අනුමත කරන ලද, පරිපාලන කාර්ය පරිපාටි සංග්‍රහයේ සංශෝධනය කිරීමේ රීති සඳහා මෙයින් අනුමැතිය ලබා දෙන බවත්, එසේ අනුමැතිය ලබා දෙන දිනය වන මෙදින සිට, බස්නාහිර පළාත්බද මාර්ග සංවර්ධන අධිකාරිය සඳහා මෙම සංශෝධිත රීති වලංගු විය යුතු බවටත් තීරණය කරමි.

වෙල්ලාරච්චිගේ දොන් රොෂාන් මහේෂ් ජේම්ස් ගුණතිලක,
ආර්ථික විද්‍යාඥ, විච්ඡේදන, ප්‍රවෘත්ති, පිළිවිඳි,
එක්සත් ජාතික (ශ්‍රී ලංකා), එක්සත් ජාතික, පිළිවිඳි,
මානව සම්පත් ශ්‍රී ලංකා එයාර්ලේස්,
ආණ්ඩුකාරවරයා,
බස්නාහිර පළාත.

වර්ෂ 2021 ක් වූ මැයි මස 07 වැනි දින,
කන්තරමුල්ල,
බස්නාහිර පළාත් සභා ගොඩනැගිල්ලේ පිහිටි,
බස්නාහිර පළාත් ආණ්ඩුකාරවර කාර්යාලයේ දී ය.

රීති

01. මෙම රීති, බස්නාහිර පළාතේ පළාත්බද මාර්ග සංවර්ධන අධිකාරියේ පරිපාලන කාර්ය පරිපාටි රීති සංශෝධනය කිරීම සඳහා පනවනු ලැබේ.
02. මෙම රීති, බස්නාහිර පළාත්බද මාර්ග සංවර්ධන අධිකාරියේ, පරිපාලන කාර්ය පරිපාටි සංශෝධනය කිරීමේ රීති යනුවෙන් හැඳින්වේ.



03. බස්නාහිර පළාත්බද මාර්ග සංවර්ධන අධිකාරියේ පරිපාලන කාර්ය පරිපාටි නිශ්චය කිරීම සඳහා බස්නාහිර පළාතේ මහා මාර්ග විෂයභාර අමාත්‍යවරයා විසින් නියම කරන ලදුව, 2004.01.01 දින සිට ක්‍රියාත්මක වන "බස්නාහිර පළාත්බද මාර්ග සංවර්ධන අධිකාරියේ පරිපාලන කාර්ය පරිපාටි සංග්‍රහයේ" රීති යටතේ 16 වන පරිච්ඡේදයේ 16.6 වන උප ඡේදය ඉවත්කර, ඒ වෙනුවට පහත ඡේදය ඇතුළත් කර මෙයින් සංශෝධනය කරනු ලබයි.

සංයුක්ත දීමනා ගෙවීම් ප්‍රමාණයන් පහත දැක්වේ.

මූලික වැටුප (මාසික)	සංයුක්ත දීමනාව (පැය 24 ක කාලයක් සඳහා)
01. රු. 32,779/- දක්වා	- රු. 700/-
02. රු. 32,780/- සිට 43,479/- දක්වා	- රු. 800/-
03. රු. 43,480/- සිට ඉහලට	- රු. 1000/-